


Azərbaycan və Kamboca deputatlarının onlayn görüşü keçirilib

İyunun 4-də Azərbaycan və Kamboca parlamentlərinin qarşılıqlı dostluq qruplarının nümayəndələrinin iştirakı ilə videokonfrans formatında görüş keçirilib.

Milli Məclisin Mətbuat və ictimaiyyətlə əlaqələr şöbəsindən verilən məlumata görə, onlayn görüşdə Milli Məclisin Kamboca ilə parlamentlərarası əlaqələr üzrə işçi qrupunun rəhbəri Şahin Seyidzadə çıxış edərək iştirakçıları salamlayıb, ölkələrimiz arasında əməkdaşlığın perspektivləri və mövcud potensialı barədə danışıb. O, Milli Məclisin Kamboca parlamentini ilə əlaqələrin inkişafına böyük önəm verdiyini vurğulayıb, münasibətlərin dərinləş-



məsində dostluq qruplarının rolunu xüsusi qeyd edərək, bu sahədə əməkdaşlığın inkişaf etdirilməsi ilə bağlı fikirlərini bölüşüb.

Kamboca Parlamenti Milli Assambleyasının Azərbaycanla dostluq qrupunun rəhbəri Suos Yara Kambocanın Azərbaycanla müxtəlif sahələrdə, o cümlədən

qanunverici orqanlar səviyyəsində əməkdaşlığın inkişafında maraqlı olduğunu bildirib. O, münasibətlərin möhkəmləndirilməsində parlamentlərarası dostluq qrupları arasında sıx təmasların mühüm rol oynadığını qeyd edib.

Sonra görüşdə parlamentlərarası əlaqələrin cari vəziyyəti, inkişaf perspektivləri və qarşılıqlı maraq doğuran digər məsələlər ətrafında fikir mübadiləsi aparılıb.

Onlayn iclasda Milli Məclisin Kamboca ilə parlamentlərarası əlaqələr üzrə işçi qrupunun üzvləri Könül Nurullayeva, Səbinə Xasayeva, kambocalı parlamentarilər və digər rəsmi şəxslər iştirak ediblər.

"Azərbaycan"